

हर्षाह्लास से मनाया मध्य प्रदेश स्थापना दिवस



पानसेमल। श्री अटल बिहारी वाजपेयी शासकीय महाविद्यालय में मध्य प्रदेश स्थापना दिवस उत्साह और गरिमा के साथ मनाया। कार्यक्रम का शुभारंभ मां सरस्वती एवं युवाओं के प्रेरणास्रोत स्वामी विवेकानंद की पूजा-अर्चना से किया। कार्यक्रम का आयोजन प्राचार्य प्रो संगीता भंडारी की अध्यक्षता में किया गया। इसके बाद राष्ट्रीय गीत और मध्य प्रदेश गान का सामूहिक गायन हुआ, जिससे वातावरण देशभक्ति और गर्व की भावना से ओतप्रोत हो गया। प्राचार्य ने कहा कि मध्य प्रदेश भारत का हृदय है, जिसकी पहचान उसकी समृद्ध संस्कृति, प्राकृतिक सौंदर्य और विकास की दिशा में अग्रसर सोच है। उन्होंने विद्यार्थियों से प्रदेश के सर्वांगीण विकास में सक्रिय भूमिका निभाने का आह्वान किया। डॉ मंजुला चौहान ने स्थापना दिवस की शुभकामनाएं देते हुए कहा कि आज का युवा ही कल का मध्य प्रदेश है। हमें अपनी ऊर्जा, ज्ञान और संस्कारों से प्रदेश को विकसित मध्य प्रदेश बनाने में योगदान देना चाहिए। शिक्षा, पर्यावरण संरक्षण, न्याय और सामाजिक सेवा के माध्यम से हम प्रदेश की प्रगति में भागीदार बन सकते हैं। इस अवसर पर महाविद्यालय में वाद-विवाद प्रतियोगिता आयोजित की गई। इस दौरान स्टाफ महाविद्यालय सहित बड़ी संख्या में विद्यार्थी मौजूद थे।

पूर्व पार्षद अनुसया गोरखराव मराठे का निधन

पानसेमल। नगर के नया प्लॉट निवासी संतोष मराठे, राजेंद्र मराठे, समाजसेवी एवं पत्रकार रविन्द्र मराठे, माता गभा अनुसयाबाई गोरखराव मराठे नप पूर्व पार्षद का आकस्मिक निधन शनिवार को हो गया। निजकी अंतिम यात्रा निजी निवास खड्की रोड से मुक्तिधाम तक निकाली गई। दुख की घड़ी में नगरवासियों, समाजसेवियों, विश्व हिंदू परिषद बजरंग दल सहित वरिष्ठ एवं पत्रकारों ने दिवंगत आत्मा की शांति के लिए मौन धारण कर विभिन्न श्रद्धांजलि अर्पित की है। वे करीब 77 वर्ष के थे।



युवक को वाहन ने मारी टक्कर, युवक घायल



पानसेमल/खेतिया। खेतिया थाना क्षेत्र में वाहन की टक्कर से एक युवा घायल हो गया। जिसे उपचार के लिए एफआरवी वाहन ने अपस्पताल पहुंचाया। शनिवार प्रातः जानकारी के अनुसार घटना खेतिया थाना क्षेत्र की है, जहां युवक संतोष

दिलीप मोरे निवासी श्रीखेड उम्र करीब 26 को वाहन ने टक्कर मार दी। जिसके बाद वह घायल हो गया। सूचना मिलने पर पायलट प्रकाश राठीडू और आरक्षक खुमसिंह धावे को सूचना मिली। जिसके बाद उन्होंने तत्परता से घायल को एफआरवी वाहन से खेतिया अस्पताल पहुंचाया और उपचार कराया। युवक के साथ घटने जाने के दौरान यह हादसा होना बताया जा रहा है, जो जांच के बाद स्पष्ट हो पाएगा।

एक नजर में

सेवा भावना ही कर्मचारी की सफलता का मूलमंत्र

इंदौर. किसी भी शासकीय कर्मचारी की सफलता का मूल मंत्र उसकी सेवा भावना, कर्तव्यपरायणता, समर्पण और तत्परता है। इसी से उसका कार्य, कार्यालय और विभाग प्रसिद्धि पाता है। उक्त आशय के विचार विभिन्न अतिथियों ने व्यक्त किए। मौका था पश्चिम क्षेत्र विद्युत वितरण कंपनी के पोलोग्राउंड मुख्यालय में कंपनी के प्रबंध निदेशक अनूप कुमार सिंघ के मुख्यातिथ्य में कार्यक्रम अंतर्गत महेश जोग के सेवानिवृत्त समारोह का। इसमें प्रबंध निदेशक समेत मुख्य महाप्रबंधक प्रकाश सिंह चौहान, मुख्य अभियंता श्रीमती सुषमा गंगराडे, श्रीमती नीना चौधरी, संयुक्त सचिव तरुण उपाध्याय, अनुराग मिश्रा आदि ने अपने विचार रखे। सेवानिवृत्त हुए महेश जोग ने बिजली बोर्ड, ऊर्जा विभाग, बिजली कंपनी द्वारा 41 वर्ष की सेवा अर्वाधिक के दौरान मिले सहयोग के प्रति आभार जताया।

केंद्रीय जेल में मनाया राष्ट्रीय एकता दिवस



इंदौर. राष्ट्रीय एकता दिवस के अवसर पर केंद्रीय जेल इंदौर में भव्य कार्यक्रम आयोजित किया गया। लीड पुरुष सरदार वल्लभभाई पटेल की 150 वीं जयंती पर आयोजित इस समारोह में जेल स्टाफ और बंदियों ने देश की एकता और अखंडता का संकल्प लिया। मध्यप्रदेश शासन के निदेशानुसार आयोजित कार्यक्रम में सबसे पहले केंद्रीय जेल अधीक्षक श्रीमती अलका सोनकर ने उपस्थित जेल स्टाफ के साथ ही पुरुष बंदियों को राष्ट्रीय एकता और अखंडता की शपथ दिलाई। इस अवसर पर उन्होंने आधुनिक भारत के निर्माण में सरदार पटेल के योगदान और उनके अथक प्रयासों पर प्रकाश डाला। कार्यक्रम में केंद्रीय जेल के बंदी बैंड ने वह सरदार हमारा है गीत को शानदार प्रस्तुति दी, जिसने सभी को देशभक्ति से सराबोर कर दिया। इसके बाद जेल स्टाफ और स्वयं अधीक्षक सोनकर ने भी स्मृति गीतों की भावपूर्ण प्रस्तुतियां दीं। इस आयोजन में उप जेल अधीक्षक इंद्र नागर, लड़िया रघुवंशी तथा वरिष्ठ परिप्रेक्षक कल्याण अधिकारी अभिषेक दांगी का विशेष समन्वय और योगदान रहा।

30 ग्राम ब्राउन शुगर के साथ तस्कर धराया

इंदौर. क्राइम ब्रांच ने एक बड़ी कार्रवाई करते हुए अवैध मादक पदार्थ ब्राउन शुगर के साथ एक तस्कर को गिरफ्तार किया है। आरोपी के कब्जे से करीब 30 ग्राम ब्राउन शुगर अंतरराष्ट्रीय कीमत लगभग 3 लाख रुपये और एक बिना नंबर की मोटरसाइकिल बरामद की गई है। क्राइम ब्रांच आरोपी से पूछताछ कर रही है। पुलिस आयुक्त के निदेश पर शहर में मादक पदार्थों की तस्करी के खिलाफ चलाए जा रहे अभियान के तहत यह कार्रवाई की गई। पुलिस को सूचना मिली थी कि हनुमचंद मिल एरिया स्थित साई मंदिर के पास आम रोड पर एक व्यक्ति संदिग्ध रूप से घूम रहा है। क्राइम ब्रांच की टीम मौके पर पहुंची तो संदिग्ध युवक पुलिस को देखकर भागने लगा, लेकिन घेराबंदी कर उसे पकड़ लिया। पूछताछ में उसने अपना नाम बादल धनोलिया निवासी तेजाजी नगर बताया। तलाशी लेने पर उसके पास से 30 ग्राम ब्राउन शुगर मिली। आरोपी ने कबूला कि वह सस्ते दामों में ब्राउन शुगर खरीदकर शहर में नशे के आदी लोगों को ऊंचे दामों पर बेचता था। पुलिस जांच में यह भी सामने आया कि बादल के खिलाफ पहले से आधा दर्जन से अधिक अपराध दर्ज हैं। पुलिस ने आरोपी के खिलाफ केस दर्ज कर उसे गिरफ्तार कर लिया है।



महिलाओं को वीर श्राविका सम्मान

जीनागम के शास्त्रों का एक-एक शब्द ज्ञान की खान है - आर्यिका विकुंदन माता

बड़वानी, दिगंबर जैन मंदिर में शुक्रवार को परम उत्कृष्ट समाधि धारक पुत्र्य संत गणार्थ विराग सागर महाराज की शिष्या श्रमणि विदुषी आर्यिका मां विकुंदन माता ने धर्मसभा को संबोधित किया। उन्होंने कहा कि पंडित जुगल किशोर ने कितनी उत्कृष्ट और सुंदर बात बोली है फेले प्रेम परस्पर जग में मोह दूर ही रहा करे, वो कह रहे हैं कि प्रेम अलग चीज है और मोह अलग चीज है, परस्परगृह जीवनम, दोस्ती सभी से हो पर मोह किसी से ना हो और राग पुत्र्य पुरुषों से करोगे गुरुओं से अनुराग रखोगे, तो कभी ना कभी वीतराग के मार्ग को प्रशस्त कर लो, यदि संसारी प्राणी से मोह रख लिया तो भव भ्रमण कराए, जुड़ना



बहुत कठिन है, लेकिन टुटना बहुत आसान है। जीनागम ने शास्त्रों में एक-एक शब्द कई भावार्थ लिए ज्ञान की खान है, उसको ग्रहण करो, गुण ग्रहण का भाव रखो नकारात्मकता को अपने से बाहर निकालो। यदि चित्त खराब होता है तो पित्त बढ़ता है और जब चित्त अच्छा होता है तो पित्त कम होता है। आचार्य कहते हैं कि अपने चित्त को शुभ उपयोग में लगाए और कभी अपने लिए भी समय

निकाल कर शांत मन से अपने बारे में सोचना अपने से बुरा व्यक्ति को नहीं मिलेगा। अंत में गत दिनों में राष्ट्रीय जैन एकता मंच द्वारा भगवान महावीर के जन्म कल्याणक महाहोत्सव के अवसर पर वीर श्राविका सम्मान समारोह हुआ। जिसमें हर जिला, संभाग और प्रदेश इकाई से जैन समाज की महिलाओं द्वारा सेवा भावना, कर्तव्यनिष्ठा, समाज और संतों के प्रति उत्कृष्ट सेवा कार्य के लिए प्रदान किए गए थे। विनीता जैन अध्यक्ष ने बताया कि वीर श्राविका सेवा सम्मान के लिए सपना मनीष जैन, जितेंद्र नीना गोधा, प्रवीणा लोकेश पहाड़िया ने प्राप्त कर गौरव बढ़ाया है। इन सभी को परम पुत्र्य आर्यिका विकुंदन माता के शुभ हाथों से प्रशस्ति पत्र और पारितोषिक देकर सम्मानित किया।

धर्मसभा को किया संबोधित
► मां विकुंदन माता ने धर्मसभा को संबोधित किया।
► प्रशस्ति पत्र व पारितोषिक से किया महिलाओं का सम्मान।

प्रधान जिला एवं सत्र न्यायाधीश ने किया निरीक्षण

बड़वानी, (नवभारत)। मप्र राज्य विधिक सेवा प्राधिकरण जबलपुर के निर्देशों के पालन में महेन्द्र कुमार जैन प्रधान जिला न्यायाधीश/अध्यक्ष जिला विधिक सेवा प्राधिकरण द्वारा केंद्रीय जेल निरीक्षण किया गया। जैन द्वारा जेल में व्यवस्थाओं का निरीक्षण किया गया।

जैन ने जेल के बैरक में जाकर सजायापना बंदियों से चर्चा की। बंदियों की समस्या को सुना व बंदियों से उनकी अपील मान उच्च न्यायालय एवं मान उच्चतम न्यायालय में हुई है कि की जानकारी ली व बंदियों की अपील संबंधी कार्रवाई के लिए संबंधित अधिकारी को निर्देशित किया।

साथ ही मान स्व सरदार वल्लभ भाई पटेल की जयंती राष्ट्रीय एकता दिवस पर उनकी फोटो पर मान्यार्पण दीप प्रज्वलित कर राष्ट्रीय एकता व अखंडता की शपथ दिलाई।

यह रहे उपस्थित

मुख्य न्यायिक मजि अमन भुरिया, अमूल मंडलोई सचिव जिला विधिक सेवा प्राधिकरण, जेल अधीक्षक शैफाली तिवारी, जिला विधिक सहायता अधिकारी राबिन दयाल, सहायक जेल अधीक्षक कुसमलता डार, विनय कांबरा उपजेल अधीक्षक, संस्कृता जोशी सहायक जेल अधीक्ष, क बंदी व जेल स्टाफ उपस्थित थे।

एक नजर में गुड टच बैड टच, बाल अधिकार एवं सुरक्षा के संबंध में दी जानकारी विद्यालयों में हुआ जागरूकता कार्यक्रम



नवभारत न्यूज बड़वानी, 02 नवम्बर महिला सुरक्षा शाखा पुलिस मुख्यालय भोपाल के निर्देशन में मुस्कान विशेष अभियान का शुभारंभ 1 नवम्बर से हुआ। जो 30 नवम्बर तक संचालित रहेगा। इसी क्रम में एसपी जगदीश डार के निर्देशन एवं एसपी धीरज बब्बर तथा एसडीओपी महिला सुरक्षा शाखा महेश सुनेया के मार्गदर्शन में मुस्कान विशेष अभियान अंतर्गत

कई विद्यालयों में जागरूकता कार्यक्रम किए जा रहे हैं। इसी क्रम में शासकीय जनजातीय सीनियर कन्या उत्कृष्ट छात्रावास पाटी एवं शासकीय उमावि बोकराटी में अध्ययनरत बालिकाओं को गुड टच बैड टच के संबंध में जानकारी दी। साथ ही महिला थाना प्रभारी एवं स्टाफ द्वारा शासकीय मावि बड़वानी खुर्द एवं शासकीय प्रावि बड़वानी खुर्द में भी जागरूकता कार्यक्रम आयोजित किया गया। कार्यक्रम में छात्र-छात्राओं को बाल अधिकार, सुरक्षा, साइबर क्राइम से बचाव एवं मदद के लिए उपलब्ध हैल्पलाइन नंबर की जानकारी दी गई। इस दौरान बच्चों से संवाद कर उनकी शंकाओं का समाधान भी किया। कार्यक्रम में शिक्षक, बालक और बालिकाएं उपस्थित थे। महिला सुरक्षा शाखा द्वारा यह अभियान निरंतर जारी रहेगा। जिससे बच्चों में जागरूकता बढ़ाई जा सके और उन्हें सुरक्षित वातावरण मिल सके।

जिला स्तरीय प्रतियोगिताओं का आयोजन

बड़वानी, शासकीय पीएम श्री हाई स्कूल क्र. 3 में खेल एवं युवक कल्याण विभाग द्वारा जिला स्तरीय कार्यक्रम आयोजित किया। जिसमें कहानी लेखन, कविता लेखन, पेंटिंग प्रतियोगिताएं एवं विज्ञान मेला प्रदर्शनी का आयोजन किया। साथ ही भाषण, लोक नृत्य एवं समूह नृत्य नगर पालिका टाउन हॉल में हुए। कार्यक्रम में जिला खेल एवं युवा कल्याण जिलाधिकारी संतरा निनामा, ग्रामीण युवा समन्वयक मंडी मंडलोई, जितेंद्र मंडलोई उपस्थित थे। सभी प्रतिभागियों का मूल्यांकन शहीद भीमा नायक महाविद्यालय के प्रोफेसर तथा विद्यालयों के निर्णायक शिक्षकों की उपस्थिति में किया। चयनित प्रतिभागियों को जिले स्तर से आगामी समय में पुरस्कृत किया जाएगा। आयोजन में संस्था प्रमुख संतोष मिश्रा, प्रधानाध्यक सियाराम मोरे तथा स्टाफ का सहयोग रहा।



दिव्यांगता स्क्रीनिंग शिविर का किया आयोजन

बड़वानी। कलेक्टर जयति सिंह के निर्देशन में सामाजिक न्याय विभाग द्वारा ग्राम धवली में दिव्यांगता स्क्रीनिंग शिविर आयोजित किया गया। उप संचालक सामाजिक न्याय एवं सशक्तिकरण विभाग रौनक सोलंकी ने बताया कि शिविर में 64 पंजीवन हुए। जिनमें से 9 मेडिकल प्रमाण-पत्र, 25 यूडीआईडी का दिव्यांगजन चिह्नित कर चिकित्सकों द्वारा दिव्यांगता प्रमाण-पत्र प्रदान किए गए। शिविर में जिला मेडिकल बोर्ड, सामाजिक सुरक्षा अधिकारी जितेंद्र बड्डे, जिला दिव्यांग पुनर्वास केंद्र के अधिकारी और कर्मचारी उपस्थित थे।

एसपी के निर्देशन में
उक्त जागरूकता कार्यक्रम एसपी जगदीश डार के निर्देशन में आयोजित किया गया।

महिला को मदद के बहाने उज्जैन बुलाया, रतलाम में बेच दिया

► राउ पुलिस ने महिला को बरामद कर दो आरोपी दबोचे



नव भारत न्यूज इंदौर. राउ पुलिस ने एक महिला की गुमशुदगी की जांच के दौरान चौकाने वाला मामला उजागर किया है। पुलिस ने महिला को रतलाम से बरामद कर लिया है। दरअसल, उसे एक महिला ने अपने रिश्तेदार की मदद से बेच दिया था। पुलिस ने खरीदार और एक सहयोगी को गिरफ्तार कर लिया है, जबकि मुख्य आरोपी महिला पहले से ही जेल में बंद है। राउ थाना प्रभारी राजपाल सिंह राठीर ने बताया कि 30 जून को



किसी तरह की घटना से इनकार किया, लेकिन बाद में खुलासा किया कि पति से विवाद के बाद वह उज्जैन अपने रिश्तेदार से मिलने गई थीं। वहीं रेलवे स्टेशन

पर उसकी मुलाकात मंगू बाई नामक महिला से हुई, जिसने बातचीत के दौरान भरोसा जीतकर उसकी मदद का आश्वासन दिया और अपने घर बुलाया। घर पहुंचने पर मंगू बाई के साथ उसका भांजा जितेंद्र बरोड भी मौजूद था। दोनों ने मिलकर रतलाम के रहने वाले दिनेश चौधरी से संपर्क किया और महिला को डेढ़ लाख रुपये में बेच दिया। पुलिस ने शुक्रवार को दिनेश चौधरी और जितेंद्र बरोड को गिरफ्तार कर लिया है। पूछताछ में सामने आया कि मुख्य आरोपी मंगू बाई इस समय खाचरोद के एक अन्य प्रकरण में जेल में बंद है। पुलिस अब उसे प्रोडक्शन वारंट पर इंदौर लाकर पूछताछ करेगी।

दो नाबालिग बच्चों का अपहरण पुलिस की टीमों कर रहीं तलाश

इंदौर. शहर में दो अलग-अलग इलाकों से नाबालिग बच्चों के लापता होने के मामले सामने आए हैं। दोनों ही मामलों में पुलिस ने अज्ञात आरोपियों के खिलाफ अपहरण का प्रकरण दर्ज कर बच्चों की तलाश शुरू कर दी है। पहला मामला एरोड थाना क्षेत्र का है, जहां शुभम नगर निवासी अमृत चौहान ने रिपोर्ट दर्ज कराई कि शाम करीब 5.30 बजे उनका नाबालिग बेटा घर के पास खेलते समय किसी अज्ञात व्यक्ति के बहकावे में आकर लापता हो गया। परिजनों की तलाश के बाद भी उसका कोई पता नहीं चल सका, जिस पर पुलिस ने मामला दर्ज

किया। दूसरी घटना लसूड़िया थाना क्षेत्र की है, जहां सपना चौहान पति ईश्वर चौहान, निवासी छठकुंड के पास राहुल गांधी नगर ने शिकायत दर्ज कराई कि शाम 7 बजे के आसपास उनका नाबालिग बेटा को किसी अज्ञात व्यक्ति ने बहला-फूसलाकर अपने साथ ले गया। दोनों ही घटनाओं में पुलिस ने अज्ञात आरोपियों की तलाश शुरू कर दी है और टीमों को आसपास के इलाकों में सीसीटीवी फुटेज व स्थानीय सूत्रों की मदद से जांच में लगाया है। पुलिस का कहना है कि बच्चों को जल्द सुरक्षित बरामद करने के लिए हर संभव प्रयास किए जा रहे हैं।

सगाई में आतिशबाजी पर पड़ोसियों ने परिवार को पीटा मारपीट में एक युवक के सिर में गंभीर चोट, आईसीयू में भर्ती

नव भारत न्यूज इंदौर. चंदन नगर क्षेत्र में सगाई समारोह के बाद खुशी में की गई आतिशबाजी बवाल का कारण बन गई। आतिशबाजी रुकवाने को लेकर दो पक्षों में विवाद इतना बढ़ा कि पड़ोसियों ने परिवार के लोगों पर लोहे के पाइप और डंडों से हमला कर दिया। इसमें एक युवक गंभीर रूप से घायल हो गया, जिसे अस्पताल के आईसीयू में भर्ती किया गया है। पुलिस ने तीन आरोपियों के खिलाफ मामला दर्ज कर उनकी तलाश शुरू कर दी है। चंदन नगर थाना प्रभारी इंदुमणि पटेल ने बताया कि घटना थाना क्षेत्र के लोहा गेट की है। फरियादी निजामुद्दीन मंसूरी की शिकायत पर मोहम्मद आजम, शरीफ पुत्र



मोहम्मद असलम और मोहम्मद यासिर पुत्र मोहम्मद असलम के खिलाफ एफआईआर दर्ज की गई है। फरियादी ने बताया कि उसके ताऊ के बेटे जुल्फिकार मंसूरी की सगाई के बाद वे घर के सामने आतिशबाजी कर रहे थे, तभी पड़ोसी मोहम्मद आजम, शरीफ और यासिर वहां आ गए और आतिशबाजी बंद करने को कहने लगे। निजामुद्दीन ने बताया कि जब उन्होंने कहा

कि सगाई का कार्यक्रम है, इसलिए थोड़ी देर की आतिशबाजी हो रही है, तो तीनों गाली-गलौज करने लगे। विवाद बढ़ने पर शरीफ और यासिर ने जुल्फिकार को पकड़ लिया, जबकि आजम ने लोहे के पाइप से उसके सिर पर वार कर दिया, जिससे वह लहलुआ होकर गिर पड़ा और बेहोश हो गया। इसी दौरान मो. इमरान मंसूरी जब बीच-बचाव के लिए आगे आया तो आरोपियों ने उसे भी पाइप से सीने पर मारा, जिससे उसे चोट आई। इसके बाद आरोपियों ने परिवार के अन्य सदस्यों के साथ भी मारपीट और गाली-गलौज करते हुए धमकाया, हमले में कई लोगों को चोट आई। घटना की सूचना मिलने पर पुलिस मौके पर पहुंची,

जीआरपी एसपी की कार को ट्रक ने मारी टक्कर, बाल-बाल बचे

इंदौर. बायपास पर शुक्रवार सुबह रेलवे एसपी पदमविलोचन शुक्ला के सरकारी वाहन को एक ट्रक ने सामने से जोरदार टक्कर मार दी। एसपी उस समय रन फॉर यूनिटी कार्यक्रम में शामिल होने जा रहे थे। हादसा फोनिक्स मॉल के पास हुआ। बताया जाता है कि रेलवे एसपी पदमविलोचन शुक्ला अपने सरकारी वाहन से शुक्रवार सुबह रन फॉर यूनिटी कार्यक्रम में भाग लेने जा रहे थे, उसी दौरान सामने से आ रहे एक ट्रक ने उनकी कार को सीधी टक्कर मार दी। हादसा इतना जबरदस्त था कि कार का अगला हिस्सा क्षतिग्रस्त हो



गया, लेकिन एसपी शुक्ला पूरी तरह सुरक्षित रहे, सूचना मिलते ही पुलिस मौके पर पहुंची और ट्रक चालक को हिरासत में ले लिया। प्रारंभिक जांच में ट्रक चालक की

लापरवाही को हादसे की वजह माना जा रहा है। एसपी रेलवे को कोई चोट नहीं आई है और वे पूरी तरह स्वस्थ हैं। पुलिस घटना की जांच कर रही है।

एक नजर में गंदगी और कचरा डालने वालों पर निगरानी के लिए लगाए गए कैमरे दरोगा ने ही हटा दिए

पंचम की फेल क्षेत्र में कुछ रहवासी खुद ही कचरा डालकर फैला रहे गंदगी



3इंदौर. शहर को साफ-सुधरा रखने के लिए हर क्षेत्र में कचरा संग्रहण वाहन के जरिये घर-घर से कचरा इकट्ठा किया जा रहा है। इससे जगह-जगह गंदगी कचरे और गंदगी के ढेरों की समस्या खत्म हो गई। परिणामस्वरूप इंदौर शहर स्वच्छता के मामले में देश में लगातार

यह वाई जंजीर वाला चौराहा से लेकर मालवा मिल चौराहे के बीच पड़ता है। वाई के पंचम की फेल क्षेत्र में छतरी मोहल्ले के पास चंदा बाबा दुध डेरी पर पहुंचने पर पता चला कि क्षेत्र में हर दिन सुबह कचरे का अम्बार लग जाता है। कारण पुछने पर रहवासियों ने बताया कि क्षेत्र में कचरा संग्रहण वाहन नियमित आता है, बावजूद इसके आस-पास के लोग घरों का कचरा वाहन में ना डालते हुए सड़क किनारे फेंक जाते हैं। उन्होंने बताया कि क्षेत्र के कुछ रहवासी देर रात या अलसुबह सड़क किनारे कचरा डाल जाते हैं।

यह बोले रहवासी

कचरा वाहन नियत समय पर आता है, लेकिन कुछ गलियों में नहीं जा पाता। इसलिए इन गलियों के कुछ रहवासी खुले में कचरा डाल जाते हैं। इससे कचरे का ढेर इतना बढ़ जाता है कि क्षेत्र में गंदगी फैल जाती है।
- मनीष कुमार बरवा
लोग रात के अंधेरे में कचरा डाल जाते हैं, कितनी बार और कितनों के

चालान लगाकर और बनाएंगे। समझदारी तो क्षेत्रवासियों में होना चाहिए कि वह अपने घर के आसपास और क्षेत्र में स्वच्छता बनाए रखें, नगर निगम को ऐसे लोगों पर सख्ती करना चाहिए।
- आदिपूजा जाटवा
कैमरे लगे हुए थे, चालानी कार्रवाई के डर से लोग खुले में कचरा नहीं

लगाते के 15 दिन बाद ही कैमरे निकाल दिए गए और लोगों ने फिर से खुले में कचरा डालना शुरू कर दिया। ऐसे लोगों की निगरानी के लिए कैमरे पुनः लगाए जाने चाहिए।
- रोशन कुमार बरवा
चिह्नित स्थानों पर फिर से लगाए जाएंगे